

کچھ بھولی بسری باتیں - قسط (۳)

اگر کوئی علاقہ سیلاب کی لپیٹ میں آجائے۔ یا خدا نخواستہ کھینس آتش زدگی کا واقعہ پیش آجائے۔ تو انسانی جانوں کے بعد مال متاع میں درجہ بدرجہ سب سے قیمتی اشیاء کے تحفظ کی کوشش کی جاتی ہے۔ مثلاً جائیداد کی دستاویزات اور ضروری کاغذات، نقدی وغیرہ۔ مستورات، زیورات اور قیمتی پارچات کو سیٹھ لیں گی۔ مرد اگر دیہاتی زمیندار ہے، تو بیوں کی جوڑی، گائے بھینس کو منہسبائے گا۔ گندم کی بوریلوں کو بچانے کی کوشش کرے گا۔ اہل علم اپنی الماریوں اور کتابوں کے لئے فکر مند ہوگا۔ (۱) وغیرہ وغیرہ

جب برصغیر پاک و ہند پر انگریزوں کا منہوس سایہ آیا۔ تو سلطنت اور دولت تو گئی ہی تھی دین بھی جاتا ہوا نظر آیا۔ کمپنی کے دور اقتدار میں مسٹر میکالے کی صدارت میں کمیٹی نے نئی تعلیمی پالیسی تیار کی۔ اس کے درج ذیل الفاظ ملاحظہ ہو۔
"ہمیں ایک ایسی جماعت بنانی چاہیے..... جو خون اور رنگ کے اعتبار سے تو ہندوستانی ہو، مگر مذاق اور رائے، الفاظ اور سبھ کے اعتبار سے انگریز ہو۔"

۱۸۵۷ء کا مسرکہ پیش آیا تو اگرچہ کسی منسوبہ بندی کے تحت وقوع میں نہیں آیا تھا۔ تاہم علماء حق کی ایک بڑی جماعت نے اس کا ساتھ دیا یہ سوچ کر کہ شاید اس طرح کمپنی کا راج ختم ہو جائے۔ مگر ہوا یہ کہ دلی کے شہزادے کوتاہ اندیش ثابت ہوئے۔ پنجاب کے جاگیرداروں اور سندھ کے وڈیروں نے انگریزوں سے پورا پورا تعاون کیا۔

حاشیہ (۱) غالباً ۱۹۵۱ء کی بات ہے کہ حضرت الاستاذ مولانا محمد صادق صاحب بہاول پوری رحمۃ اللہ علیہ، محکمہ امور مذہبیہ بہاول پور کے دفتر میں مفتی کی مسند پر تشریف فرماتے۔ راقم الحروف حاضر خدمت تھا۔ کسی نے (غالباً مولانا محمد صدیق ولی اللہی) نے حضرت کو خیر سنائی کہ پشاور کے فلاں کتب خانہ میں آگ لگ گئی ہے اور بیشتر کتابیں جل گئی ہیں۔ حضرت الاستاذ کے فوراً آٹسو آگے اور فرمایا کہ وہ تو بڑا عمدہ کتب خانہ تھا۔ وہاں حضرت امام ممد کی مبوط کا قلمی نسخہ موجود تھا۔ اور بھی کسی نادر منظومات تھے۔ ایک عالم کی نگاہ میں کتابوں اور کتب خانوں کی جو اہمیت ہو سکتی ہے۔ حضرت الاستاذ کے آٹسو اس کا اظہار کر رہے تھے۔ ۱۹۷۳ء میں دریا نے جناب میں زبردست سیلاب آیا تھا۔ جب اونچ شریف کے شمالی سمت بہ مار کر پانی کو راستہ دیا گیا تاکہ بہت بند بچ جائے۔ تو دریا کا پانی اونچ سے ہوتا ہوا چنی گوٹھ، لیاقت پور، خان پور کی تحصیلوں کو ڈبو تا ہوا رجمیم خان اور صادق آباد تک پہنچ گیا۔ حضرت مولانا صاحب اللہ رحمہ اللہ علیہ کا قلم فرمودہ مدرسہ انوریہ طاہرہ والی، پانی کے بہاؤ میں واقع تھا۔ حضرت نے ایک بہترین کتب خانہ چھوڑا تھا جو حضرت کی یادگار تھا۔ جب سیلاب کے ایام میں راقم نے ریڈیو پر یہ خبر سنی کہ پانی طاہرہ والی سے گزر رہا ہے تو حضرت الاستاذ کے اتباع میں راقم کے بھی آٹسو آگے تھے کہ کتب خانہ کا صنایع ایک ناقابلِ تلافی نقصان ہے۔

بدائعِ فقہ کی نہایت عمدہ کتاب ہے۔ امام سرخسی کی مبوط فقہ حنفی کی شاید سب سے طویل کتاب ہے، جو تیس جلدوں پر مشتمل ہے، احساس ہوا کہ وہ تو حضرت گمانوی کی شخصیت تھی جو ایسی ایسی کتابیں وہاں چھوڑ گئی۔ آئندہ بے گھروں کے گھر بن جائیں گے۔ آثباتِ الہیت بھی میا کر لیا جائے گا، مگر مبوط اور بدائع، تصحیح الہامی یا عینی جیسی کتابیں کس نے مدرسہ کو دینی ہیں۔ مگر اللہ تعالیٰ جزائے خیر دے کارکنانِ مدرسہ کو کہ انہوں نے کتابوں کے گھر ٹیا باندھ باندھ کر انہیں درختوں سے لٹا دیا اور یوں کتب خانہ بھالایا گیا۔

نتیجہ یہ نکلا کہ علماء اور عاصمہ المسلمین کی مساعی ہار آور نہ ہو سکیں۔

ایک مرتبہ کسی اخبار میں ایک واقعہ پڑھا تھا کہ ریلوے لائن کے نزدیک واقع ایک گھر کا ایک ضعیف السن بچہ سرکٹا ہوا کہیں لائن تک پہنچ گیا۔ ادھر سے گاڑی آرہی تھی۔ بچے کی ماں نے دیکھا تو سیاگ کر بچے کو بازو سے پکڑا اور اسے دور پھینک دیا۔ مگر خود ہوائے جھکے سے لقمہ اہل بن گئی۔ یوں اس خاتون نے اپنی جان اپنے قہر جگر پر وار دی۔

۱۸۵۷ء کے بعد ایک طرف تو مطلب پرستوں اور خود غرض لوگوں کی وہ جماعت تھی جس کا لہرہ (Slogan) یہ تھا۔

"چلو تم، ادھر کو، ہوا ہو جدھر کی"

دوسری طرف حق پرستوں کی وہ جماعت تھی جس نے اللہ کے قرآن کو سینوں سے لگایا۔ دنیوی آسائش و راحت کو خیر باد کہا۔ روکھا سوکھا کھا، موٹھا جھوٹا پس کر وقت گزارا۔ مگر دین اور علم دین کی حفاظت پر اپنی زندگیاں قربان کر دیں۔ آج کی فرصت میں ہم ایسے ہی چند بندگان خدا کا تذکرہ کرتے ہیں۔ ان واقعات سے اندازہ لگایا جاسکتا ہے کہ اللہ والوں نے کیونکر اسلام کی لاج رکھ لی۔

حضرت مولانا عبد القادر لدھیانوی:

لدھیانہ، پنجاب کا ایک مشہور شہر ہے۔ جس کے نامور سپوت حضرت مولانا حبیب الرحمن لدھیانوی گزرے ہیں۔ تقسیم ملک کے بعد مولانا مرحوم تھوڑے عرصہ کے لئے بہاول پور میں آکر مقیم ہوئے تھے۔ اس وقت مولانا کے والد مولانا محمد زکریا بھی حیات تھے۔ راقم الحروف اکثر و بیشتر حضرت کے ہاں حاضری دیا کرتا تھا۔ بعد میں مولانا یہاں سے عبارت چلے گئے تھے۔ (۲)

حضرت مولانا عبد القادر لدھیانوی، مولانا حبیب الرحمن کے پردادا تھے۔ حضرت نے تحصیل علم، حضرت شاہ ولی اللہ دہلوی کے قائم کردہ "مدرسہ رحیمیہ" میں کی تھی۔ درج ذیل واقعہ پر راقم نے کم و بیش ۳۲، ۳۰ سال کتاب "زمین الاحرار" میں پڑھا تھا۔ یہ کتاب مولانا حبیب الرحمن کے صاحب زادے مولانا عزیز الرحمن جامی کی تصنیف ہے۔ راقم کے پاس اس وقت یہ کتاب موجود نہیں ہے۔ ایک عرصہ ہوا، ایک محترم بزرگ نے مطالعہ کے لئے لی تھی۔ ان کی غفلت سے کتاب ان سے بھی جاتی رہی۔ واقعہ یوں ہے۔

پنجاب کے گورنر نے وٹسٹی گمشدر لدھیانہ سے کہا کہ ہم مولانا عبد القادر لدھیانوی کو ہائی کورٹ کا جج مقرر کرنا چاہتے ہیں۔ ان سے اس بارے میں بات کی جائے۔ چنانچہ ڈی سی نے حضرت سے بات کی۔ حضرت نے جواب دیا کہ رمضان المبارک کا سینہ ہے۔ میں تراویح میں قرآن مجید سنارہا ہوں۔ اسے درمیان میں نہیں چھوڑ سکتا۔ ڈی سی نے

حاشیہ (۲)۔ یہ واقعہ بہت کم لوگوں کو معلوم ہوگا کہ مولانا بہاول پور سے کیوں واپس چلے گئے تھے۔ مولانا کا تعلق بیعت حضرت مولانا شاہ عبد القادر رائے پوری نور اللہ مرقدہ سے تھا۔ ایک روز مولانا کو حضرت کا خط ملا کہ آپ جس حال میں ہیں، ہوں، فی الفور وہاں سے چلے آئیں۔ چنانچہ مولانا بہاول پور سے چلے گئے۔ بعد میں مولانا کے عقیدت مندوں کو معلوم ہوا کہ بہاول پور میں ان کے قتل کی سازش تیار ہو چکی تھی۔ مولانا مغرب کی نماز روزانہ جامع مسجد میں ادا فرماتے تھے، فارغ ہو کر گلی کوچوں سے اپنی رہائش گاہ کشریعت لے جاتے تھے۔ تو ایسے وقت کہیں یہ منسوبہ عمل میں لایا جاتا۔ اب مولانا بھی اللہ کو پیارے ہو چکے ہیں۔ ان کے جملہ ہی خواہاں اور عقیدت مند اور مخالفین بھی۔ اللہ سب کی لغزشوں سے عفو و درگزر فرمائے۔ (آمین)

واپسی اطلاع دی۔ گورنر نے کہا اچھا کوئی بات نہیں رمضان کا مہینہ ختم ہو تو پھر بات کرنا۔ عید کے بعد ڈی سی دوبارہ آگیا۔ حضرت نے فرمایا سیری طرف سے چند شرطیں ہیں:

(۱) میں عدالت کے کمرے میں نہیں بیٹھوں گا۔ فصل خصوات کا کام مسجد میں سرانجام دیا کروں گا۔

(۲) کسی نماز کے وقت نہ کوئی مقدمہ سنوں گا نہ فیصلہ کروں گا۔

(۳) میں ہفتہ وار چھٹی اتوار کو نہیں کروں گا جمعہ کے روز کیا کروں گا۔

ڈی سی نے یہ شرطیں گورنر تک پہنچادیں۔ اس نے کہا: تمام شرطیں منظور ہیں۔ ڈی سی نے پھر حضرت سے بات کی کہ حکومت آپ کی تمام شرطیں تسلیم کرتی ہے۔ اب حضرت نے جواب دیا: میں نے شرائط اس خیال سے لگائی تھیں کہ انگریزی گورنمنٹ انہیں تسلیم نہیں کرے گی اور یوں سیری جان چھوٹ جائے گی۔ اب مجھے کھٹل کر بات کرنے کی ضرورت ہے۔ میں انگریز کی ملازمت قبول نہیں کر سکتا۔ کل کو قیامت کے میدان میں اگر مجھ سے یہ سوال کیا گیا کہ عبد القادر کیا تم نے علم دین اسی لئے حاصل کیا تھا کہ انگریز کی چاکری کرے؟ تو میرے پاس اس سوال کا کوئی جواب نہیں ہوگا۔ اس لئے اب سیری طرف سے دو فوکل اٹھا رہے۔ آج کے زراندوزی اور خود غرضی کے دور میں شاید یہ سوچنا بھی مشکل ہوگا کہ ایک بندہ خدا اپنی آخرت کو بچانے کے لئے یوں دنیوی منفعت قربان کر سکتا ہے۔ لیکن اللہ تعالیٰ جزاء خیر دے ان نیک بندوں کو جن کی بدولت برصغیر میں دین اور علم دین قائم رہے۔ سطور بالا میں کہیں "مدرسہ رحیمہ" کا ذکر آیا ہے۔ یقیناً بعض قارئین اس کے نام سے متعارف ہونگے۔ مگر موقعہ محل کی مناسبت سے چند سطور یہاں اس کے بارے میں سپرد قلم کی جاتی ہیں:

حضرت شاہ عبدالرحیم دہلوی، لام الہند حضرت شاہ ولی اللہ محدث دہلوی کے والد ماجد تھے۔ آپ کا شمار وقت کے بلند ترین علماء میں ہوتا تھا اور صرف عالم ہی نہیں نہایت جلیل القدر عارف باللہ بھی تھے۔ فتاویٰ مالگسیری کی تصنیف میں جن علماء کرام نے حصہ لیا تھا۔ ان میں حضرت ممدوح بھی شامل تھے۔ حضرت دہلی میں علوم دینیہ کی ایک عظیم درس گاہ قائم فرمائی تھی۔ جو مسلسل ڈیڑھ سال تک گراں قدر خدمات انجام دیتی رہی۔ اسی کا نام بعد میں "مدرسہ رحیمہ" بنا۔ یہیں سے شاہ ولی اللہ دہلوی اور ان کے قابل فرولاد و احفاد پڑھ کر نکلے۔ جگہ "علم و آگہی" کراچی، ۵ نومبر ۱۹۰۷ء کا ایک خصوصی شمارہ "برصغیر پاک و ہند کے علمی، ادبی اور تعلیمی ادارے" کے عنوان سے نکلا تھا۔ اس میں علامہ سید محمود احمد برکاتی صاحب کا ایک مضمون "مدرسہ رحیمہ" کے عنوان پر ہے۔ چند جملے اس کے ذیل میں نقل کیے جاتے ہیں۔

"یہ مدرسہ صرف درس گاہ نہیں تھا بلکہ برصغیر کی ایک انقلابی تحریک کا مرکزی ادارہ تھا۔ اسے ایک خانقاہ کی حیثیت حاصل تھی۔ یہاں کردار بنانے جاتے تھے۔ یہاں انسان ڈھالے جاتے تھے۔ اور مجاہدین کی تربیت کی جاتی تھی۔ اسے ایک اکادمی کہنا بھی بے جا نہ ہوگا۔ کیونکہ اس کے سربراہوں اور اساتذین کے قلم اور ذہن، تحقیق و تدقیق کے میدان میں بھی گرم رفتار رہے۔ اس کی سیاسی خدمات کا باب بھی دوسرے ابواب سے کم اہم نہیں ہے۔ یہاں وقت کے، مغل فرماں رواؤں نے نیاز مند اور عاجزانہ حاضری دی۔ پانی پت کا تار بھی معرکہ کارزار اسی مدرسے کے ایک رکن رکین حضرت شاہ ولی اللہ کا برپا کیا ہوا تھا۔ سرحد و پنجاب کے میدانوں میں رحمت سنگھ کی فوجوں سے جن سر فرشتوں کی محاذ آرائی ہوئی۔ (سید احمد شہید بریلوی، شاہ اسماعیل شہید اور لن کے رفقاء) وہ اسی مدرسے، اور اسی

خانقاہ سے درس جہاد لے کر نکلے تھے۔ جزار اندھان کی کئی قبروں میں اسی دبستان فکر و عمل کے مستفیدین و متعلمین
موجود رہا۔

یہ ہے مختصر سوانح مدرسہ رحیمیہ کے معلمین اور متعلمین کی، آج برصغیر پاک و ہند میں جہاں بھی علم کی کوئی
کرن نظر آتی ہے۔ یہ اسی شمع کی ضیا پاشیوں کے طفیل ہے۔ جو کم و بیش اڑھائی سو سال پیشتر دہلی کے مدرسہ رحیمیہ
میں حضرت شاہ عبدالرحیم نے اپنے مبارک ہاتھوں سے روشن کی تھی۔ اللہ تعالیٰ ان کا برکے طفیل ہم گنہگاروں کو
اپنے فضل و کرم سے ممنون فرمائے۔

حضرت مولانا عبدالرحیم رام پوری:

درج ذیل واقعہ ہم، حضرت مولانا ابوالحسن علی ندوی کے الفاظ میں من و عن نقل کرتے ہیں:

"ایک بزرگ مولانا عبدالرحیم صاحب رام پوری (م ۱۲۳۴ھ) تھے۔ وہ ہیل کھنڈ کے انگریز حاکم مسٹر ہاکنس
نے ان کو بریلی کلج کی تدریس کے لئے ڈھائی سو روپیہ مشاہرہ کی پیش کش کی اور وعدہ کیا کہ تھوڑی مدت میں اس
مشاہرہ میں اضافہ اور ترقی ہو جائے گی۔ انہوں نے صبر کیا کہ ریاست سے ان کو دس روپے ملتے ہیں۔ وہ بند ہو جائیں
گے۔ ہاکنس نے کہا کہ میں تو اس وظیفہ سے بیچیس گنا زیادہ پیش کرتا ہوں اس کے مقابلہ میں اس حقیر رقم کی کیا پروا
ہو سکتی ہے۔

انہوں نے اس کے بعد یہ صبر کیا کہ مرے گھر میں بیری کا ایک درخت ہے۔ اس کی بیری بہت میٹھی ہے
اور مجھے مرغوب ہے۔ بریلی میں وہ بیری کھانے کو نہیں ملے گی۔ ظاہر میں انگریز اب بھی ان کے دل کی بات نہیں
پاسکا۔ اس نے کہا کہ رام پور سے آنے کا انتظام ہو سکتا ہے۔ آپ بریلی میں بیٹھے ہونے بھی اپنے گھر کی بیری
کھا سکتے ہیں۔

مولانا نے فرمایا کہ ایک بات یہ بھی ہے کہ میرے طالب علم جو رام پور میں درس لیتے ہیں ان کا درس بند
ہو جائے گا۔ اور میں ان کی خدمت سے مرموم رہ جاؤں گا۔ انگریز کی منطقت نے اب بھی ہار نہیں مانی۔ اس نے کہا کہ
وظائف مقرر کرتا ہوں وہ بریلی میں آپ سے اپنی تعلیم جاری رکھیں اور اپنی تکمیل کریں۔

آخر اس مسلمان عالم نے اپنی کھان کا آخری تیر چھوڑا۔ جس کا انگریز کے پاس کوئی جواب نہ تھا۔

فرمایا: یہ سب صحیح ہے لیکن انگریز کی نوکری میں تعلیم پر اجرت لینے کے متعلق میں قیامت میں اللہ کو کیا جواب دوں
گا۔ ہندوستان کے فاتح نے اب اپنی شکست تسلیم کر لی۔"

(انسانی دنیا پر مسلمانوں کے عروج و زوال کا اثر، مطبوعہ لکھنؤ صفحہ ۳۴۴)

آگے بڑھنے سے پہلے رک جائے اور دل پر ہاتھ کر سوچئے کہ ہمارے اسلاف نے کیسی کیسی قابل تقلید مثالیں چھوڑی ہیں۔

مقام العصر حضرت مولانا محمد انور شاہ کشمیری:

"دہالی فتنہ اور سورہ کھف" کے نام سے حضرت مولانا مناظر احسن گیلانی کا ایک نہایت بلند پایہ مقالہ موجود ہے۔ اس
مقالہ میں انہوں نے نہایت عمدہ نکات جگہ جگہ بیان کئے ہیں۔ سیدنا موسیٰ علیہ السلام اور حضرت خضر کے قصہ سے
بڑے ہی عجیب و غریب نکات پیدا کئے ہیں۔ اس ضمن میں وہ فرماتے ہیں کہ جس دور میں یار لوگ "مولویوں" کو

اپنے وطن و کشمچ کا نشانہ بنا رہے تھے..... مثلاً ایک نامور شاعر نے کہا:

نہ سرکار میں کام پانے کے قابل
نہ دربار میں لب ہلانے کے قابل
نہ بازار میں بوجھ اٹھانے کے قابل
نہ جنگل میں ریوڑ چلانے کے قابل

شاعر کا مقصد یہ ہے کہ مولویوں کا طبقہ ایک نابکار گروہ ہے۔ جو نہ تو سرکاری ملازمت کے قابل ہے۔ نہ اور کسی کام کے لائق۔ حتیٰ کہ اپنے داری یا گھد بانی کے قابل بھی نہیں ہے۔ اس دور میں جن خضر خیال بزرگوں نے اجر و مزد کے خیال سے بالکل بے نیاز ہو کر اللہ کے دین اور علم کو سینوں سے لگایا انہی کی گراں قدر مساعی کا نتیجہ ہے کہ آج اس گئے گزرے دور میں اللہ کا نام لینے والے موجود ہیں۔ اس ضمن میں علامہ گیلانی نے مثال دیتے ہوئے لکھا ہے:

"مثلاً حضرت الاستاذ مولانا انور شاہ کشمیری قدس اللہ سرہ نے دیکھا کہ جب دیوبند میں حدیث کا درس وہ بغیر کسی تنخواہ کے برسوں سے دے رہے تھے۔ اس زمانہ میں ڈھا کہ یونیورسٹی کے شعبہ اسلامیات کی صدارت ہزار روپے ماہوار تنخواہ کے ساتھ پیش ہوئی۔ لیکن یہی نہیں کہ خاموشی کے ساتھ انہوں نے اس کو مسترد کر دیا۔ بلکہ ایک زمانہ تک خود اراکین کو بھی اس کی خبر نہ ہوئی۔" (ماہنامہ الفرقان لکھنؤ، افادات گیلانی نمبر، صفحہ ۱۸۹، اشاعت ماہ جولائی ۱۹۵۷ء)

دور حاضر، لوٹ کھسوٹ کا دور ہے۔ انسان کے دل و دماغ کی تمام تر توانائیاں اس کے شہمی مسائل کی نذر ہو چکی ہیں۔ کسی نے چار حرف کے علم پڑھ لیئے ہیں۔ تو اس نے اپنے علم کو نیلام پر چڑھا رکھا ہے۔ اگر کسی کو دو حرف بولنا آ گیا ہے تو وہ شہاز خطابت بن کر اپنی "تقریر دلپذیر" کی بولی لگا رہا ہے۔ شاید آج کا نوجوان اندازہ نہ لگا سکے کہ ماضی میں علماء حق نے کیسی کیسی قربانیاں دے کر دینی اقدار کا تحفظ کیا۔ یہ داستان برہمی طویل ہے۔ بطور مشق نمونہ از خروار، چند واقعات لکھ کر ہم قارئین سے گزارش کرتے ہیں کہ اپنی جستجو اور طلب سے علماء ہندوپاک کی تاریخ کو بھی حصہ دیں۔

فروری ۱۹۷۶ء کے "سیارہ ڈابٹس" میں جناب غلام جیلانی کا ایک مضمون "شاہ ولی اللہ" کے عنوان سے آیا تھا۔ اس کے اخیر میں ایک پیرا گراف بڑا دلچسپ ہے۔ راقم الحروف کو کچھ ایسا یاد پڑتا ہے کہ مولانا تقی الایینی ندوی کی کسی کتاب میں بھی اس قسم کی عبارت دیکھی تھی۔ اب یہ تو ارد ہے یا نقل، اللہ بہتر جانتا ہے۔ البتہ اس ڈابٹس کے بعد بعض اخبارات میں بھی یہ پیرا گراف دیکھا گیا تھا، جو یقیناً مضمون نگار کی طرف سے اصل مقالہ نگار کا نام لینے بغیر نقل کیا گیا تھا۔ اللہ تعالیٰ اہل قلم کے اس قسم کے علمی سرقتوں سے درگزر فرمائے۔ اب آپ وہ جملے پڑھیئے۔

"ملت کی تاریخ میں علماء و صوفیاء کے کارنامے نہایت شاندار اور آب زر سے لکھے جانے کے قابل ہیں۔ انہوں نے ہمیشہ بادِ موسم کی لپیٹ کا مقابلہ کر کے اسلام کی نشر و اشاعت اور معاشرتی صلاح و فلاح کا تسلسل

قائم رکھا ہے۔ اگر یہ علماء و صلحاء نہ ہوتے تو نہ اسلام کی صحیح تعلیم اجاگر ہوتی اور نہ اسلامی معاشرہ کے ذوقِ حال نمایاں ہوتے۔ اس بناء پر مسلم قوم فطرتاً ان سے عقیدت و محبت رکھنے پر مجبور ہے۔ نہ حکومت کی طاقت اس کو روک سکتی ہے اور نہ کسی طبقہ کا حسد اس کو باز رکھ سکتا ہے۔

قیامت کے دن جب حفاظتِ دین کے متعلق باز پرس ہوگی اور اس سلسلہ میں ایثار و قربانی اور کارگزاری سنبھلنے سنانے کا وقت آئے گا۔ تو یہی بوریائیں، حضور خدا میں سامنے آکر کہیں گے: یا رب العالمین! جب اپنوں نے غیروں سے آشنائی کی تھی اور روح و جسم دونوں مرہون ہو گئے تھے۔ جب غیروں نے مکین و مکان پر منظم حملہ کیا تھا اور دل و دماغ دونوں مبروح ہو چکے تھے۔ جب ہادِ سوم کے تیز و تند جھوکے نبوت کی شمع کافری کو گل کر رہے تھے اور شمع بھجھ کر جل رہی تھی تو ایسے نازک وقت میں اگر ہم سے اور کچھ نہ ہو سکا تو غیروں کی دشمنی مول لے کر ملت کی رکھوالی کی۔ اپنوں کے طعنے سن کر شمع نبوت کی حفاظت کی۔ دوسروں کی پیش کش ٹھکرا کر اہڑے آشیانے کی یاد تازہ رکھی، حتیٰ کہ اپنی تسلی کی اور سامنے سے کسی کو ساغر و مینا اٹھانے نہ دیا۔

طائفہ حق کی یہ آن اور حفاظتِ دین کی یہ شان ایسی ہے کہ جس پر ملت کی تاریخ ہمیشہ فخر کرے گی اور دنیا و آخرت میں ان کے سر کو بلند رکھے گی۔"

ابن امیر شریعت حضرت پیر جی
سید عطاء الحسنین، بخاری دامت برکاتہم

کے تبلیغی و تنظیمی اسفار

۱۰ ستمبر	بہل ضلع بھکر	۲۳ تا ۲۱ ستمبر	(قیام مدرسہ) ربوہ
۱۱ ستمبر	کوہ لعل حسین، ضلع بھکر	۲۷ تا ۲۵	چکڑالہ، تلہ گنگ
۱۲ ستمبر	چنی گوٹھ، ضلع رحیم یار خان	۲۶ ستمبر	خطبہ جمعہ تلہ گنگ
۱۳ ستمبر	اسلام پور ضلع رحیم یار خان	۳۰ تا ۲۸ ستمبر	(قیام مدرسہ) ناگڑیاں ضلع گجرات
۱۵، ۱۳ ستمبر	(قیام) ملتان	یکم اکتوبر	شانِ مصطفیٰ ﷺ کا نفرنس، محمدیہ ناگڑیاں ضلع گجرات
۱۷، ۱۶ ستمبر	(قیام مدرسہ) ربوہ	۳ اکتوبر	خطبہ جمعہ چک نمبر ۱۷ جنوبی مظفر آباد، سرگودھا
۱۸ تا ۲۰ ستمبر	درس قرآن، راولپنڈی		
۱۹ ستمبر	خطبہ جمعہ راولپنڈی		